

महाराष्ट्र विधानपरिषद
दिवसाच्या कामकाजाचा क्रम
गुरूवार, दिनांक ९ जुलै, २०२६
(सकाळी ०९-४५ ते ११-४५ वाजता)

(क) अर्धा-तास चर्चा म.वि.प. नियम ९२ अन्वये -

(मंगळवार, दिनांक २३ जून, २०२६ रोजीच्या दिवसाच्या कामकाजाच्या क्रमात दर्शविण्यात आलेली परंतु प्रलंबित असलेली अर्धा-तास चर्चेची सूचना)
[अनुक्रमांक १]

(१) सर्वश्री सतेज उर्फ बंटी पाटील, अभिजित वंजारी, अशोक उर्फ भाई जगताप, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"महाज्योतीचे शेतीपुरक व्यवसाय व उद्योग उभारणीकडे दुर्लक्ष होत असल्याबाबत" या विषयावरील श्री. सुधाकर अडबाले व इतर वि.प.स. यांचा दिनांक २५ मार्च, २०२६ रोजी सभागृहाच्या पटलावर ठेवण्यात आलेल्या अतारांकित प्रश्नोत्तराची यादी क्र. २१ मधील अतारांकित प्रश्न क्रमांक २५९७ ला दिलेल्या उत्तरातून उद्भवणाऱ्या बाबींवर चर्चा उपस्थित करतील.

(मंगळवार, दिनांक ३० जून, २०२६ रोजीच्या दिवसाच्या कामकाजाच्या क्रमात दर्शविण्यात आलेल्या परंतु प्रलंबित असलेल्या अर्धा-तास चर्चेच्या सूचना)
[अनुक्रमांक २ व ३]

(२) श्रीमती उमा खापरे, सर्वश्री प्रविण दरेकर, प्रसाद लाड, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"महाज्योती संस्थेला शासनाकडून १५०० कोटी रुपयांचा निधी मंजूर करण्यात आल्याबाबत" या विषयावरील श्रीमती उमा खापरे व इतर वि.प.स. यांचा दिनांक २५ मार्च, २०२६ रोजी सभागृहाच्या पटलावर ठेवण्यात आलेल्या अतारांकित प्रश्नोत्तराची यादी क्र. २१ मधील अतारांकित प्रश्न क्रमांक ५४२१ ला दिलेल्या उत्तरातून उद्भवणाऱ्या बाबींवर चर्चा उपस्थित करतील.

- (३) सर्वश्री सतेज ऊर्फ बंटी पाटील, अभिजित वंजारी, अशोक ऊर्फ भाई जगताप, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्यातील शासकीय वैद्यकीय संस्थांमध्ये पोर्टेबल एम.आर.आय. प्रणालीची अंमलबजावणी करणेबाबत" या विषयावरील श्री. श्रीकांत भारतीय, वि.प.स. यांचा तारांकित प्रश्न क्रमांक ७१५० ला दिनांक २६ फेब्रुवारी, २०२६ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

(बुधवार, दिनांक १ जुलै, २०२६ रोजीच्या दिवसाच्या कामकाजाच्या क्रमात दर्शविण्यात आलेली परंतु प्रलंबित असलेली अर्धा-तास चर्चेची सूचना)
[अनुक्रमांक ४]

- (४) सर्वश्री विक्रम काळे, सतिश चव्हाण, शिवाजीराव गर्जे, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"गंगापूर - लासुर मार्गावरील शिवना नदीवरील पुलाचे बांधकाम तातडीने पूर्ण करणे गरजेचे असून सदर मार्गावरून दररोज शेकडो वाहनांची वाहतूक होत असल्याने स्थानिक ग्रामस्थांनी शिवना नदीवरील पुलाचे बांधकाम त्वरीत पूर्ण करण्याची मागणी केलेली असणे, प्रशासनाने ठेकेदारास माहे मे, २०२६ पर्यंत सदर पुलाचे बांधकाम पूर्ण करण्याबाबत निर्देश दिले असून त्यानुषंगाने गंगापूर येथील शिवना नदीवरील पुलाचे बांधकाम पूर्ण करण्याबाबत शासनाने करावयाची कार्यवाही वा उपाययोजना.."

(गुरुवार, दिनांक २ जुलै, २०२६ रोजीच्या दिवसाच्या कामकाजाच्या क्रमात दर्शविण्यात आलेल्या परंतु प्रलंबित असलेल्या अर्धा-तास चर्चेच्या सूचना)
[अनुक्रमांक ५ व ६]

- (५) सर्वश्री जगन्नाथ अभ्यंकर, ज्ञानेश्वर म्हात्रे, किरण सरनाईक, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"मुंबईतील सर्वच अनुदानित माध्यमिक शाळांमधील बहुसंख्य शिक्षकांच्या सेवा मतदार याद्यांच्या विशेष सखोल पुनर्रिक्षण कार्यक्रमाकरीता, मतदार याद्या दुरुस्त करण्याकरीता आणि जनगणनेसाठी शासन यंत्रणेने अधिगृहीत केल्या आहेत, त्यामुळे दिनांक १५ जून पासून सुरू झालेल्या शाळांमध्ये प्रत्येक वर्गाला आणि विषयाला शिक्षक उपलब्ध नसल्यामुळे विद्यार्थ्यांचे शैक्षणिक नुकसान होत असणे, अशा प्रकारे शिक्षकांच्या सेवा अधिगृहीत न करणेबाबत बालकांचा मोफत व सक्तीच्या शिक्षणाचा अधिकार अधिनियम, २००९ मधील कलम २७ मध्ये नमूद केले असणे, तसेच मा. उच्च

न्यायालयातील याचिका क्र. ३६१२/२०२६, याचिका क्र. १८४१/२००९, याचिका क्र.५७३६/२०१५, याचिका क्र.३००६/२०११ व इतर याचिकेचे निर्णय शिक्षकांच्या सेवा निवडणूकपूर्व कामाकरीता अधिगृहीत करु नयेत असा निर्णय देऊनच खारीज झाल्या असणे, तरी संदर्भीय आदेशांच्या अनुषंगाने शिक्षकांकडे अशैक्षणिक कामे न सोपविण्याबाबत शासनाने करावयाची कार्यवाही व उपाययोजना."

(६) श्री. अंबादास दानवे, अॅड. अनिल परब, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्य शासनाने अत्यावश्यक वस्तूंच्या वाहतूक व हाताळणी सेवांसाठी "एकत्रित निविदा" धोरण लागू करण्याचा निर्णय घेतला असून सदर धोरणाला मा.मुंबई उच्च न्यायालयाच्या औरंगाबाद खंडपीठात आव्हान देण्यात आलेले असणे, नवीन निविदा धोरणामुळे अनेक वर्षांपासून अन्नधान्य हाताळणी व वितरण क्षेत्रात कार्यरत असलेले हजारो कामगार बेरोजगार होण्याची शक्यता निर्माण झाली असणे, या धोरणामुळे अत्यावश्यक वस्तूंच्या सार्वजनिक वितरण व्यवस्थेवर परिणाम होऊन राष्ट्रीय अन्न सुरक्षा कायदांतर्गत लाभार्थ्यांना वेळेवर अन्नधान्य पुरवठा बाधित होणार असणे, सदर धोरणाविरोधात विविध कामगार सहकारी संस्था, कामगार संघटना व संबंधित घटकांनी तीव्र आक्षेप नोंदवून शासनाकडे पुनर्विचाराची मागणी केलेली असून त्यानुषंगाने शासनाने करावयाची कार्यवाही वा उपाययोजना. "

(सोमवार, दिनांक ६ जुलै, २०२६ रोजीच्या दिवसाच्या कामकाजाच्या क्रमात दर्शविण्यात आलेल्या परंतु प्रलंबित असलेल्या अर्धा-तास चर्चेच्या सूचना)
[अनुक्रमांक ७ व ८]

(७) श्रीमती उमा खापरे, सर्वश्री प्रविण दरेकर, प्रसाद लाड, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्य उत्पादन शुल्क विभागाच्या माध्यमातून राज्याला प्रतिवर्षी सुमारे ३७ हजार कोटी रुपयांहून अधिकचा महसूल मिळत असणे, परंतु राज्य उत्पादन शुल्क विभागातील एकूण ४,९२६ मंजूर पदांपैकी अनेक पदे रिक्त असणे, त्यामुळे कर्मचाऱ्यांवर कामाचा अतिरिक्त ताण येत असून राज्यातील हजारो मद्यदुकाने, बार, उत्पादन युनिट्स आणि गोदामे यावर नियंत्रण ठेवण्यास तसेच बेकायदेशीर दारू निर्मिती, वाहतूक आणि विक्री रोखण्याच्या जबाबदारीवर विपरीत परिणाम होऊन कायदा व सुव्यवस्थेचा प्रश्न निर्माण होणे, यास्तव राज्य उत्पादन शुल्क विभागातील रिक्त असलेली पदे तात्काळ भरण्याबाबत शासनाचे तातडीने करावयाची कार्यवाही वा उपाययोजना."

- (८) सर्वश्री किरण सरनाईक, विक्रम काळे, जगन्नाथ अभ्यंकर, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"दिनांक १ नोव्हेंबर, २००५ पूर्वी नियुक्त विना व अंशतः अनुदानित शिक्षक व शिक्षकेतर कर्मचाऱ्यांना भविष्य निर्वाह निधी किंवा राष्ट्रीय पेंशन योजनेची (NPS) कोणतीही सुविधा उपलब्ध नसणे, सुरुवातीला भविष्य निर्वाह निधी खाते अस्तित्वात असणे, परंतु सन २०१४ पासून कोणतीही पूर्व सूचना न देता उक्त खाते बंद करण्यात आलेले असणे, तसेच दिनांक १ नोव्हेंबर, २००५ पूर्वी विना किंवा अंशतः अनुदानित शाळेत नियुक्त शिक्षक व शिक्षकेतर कर्मचारी जे मयत झाले आहेत त्यांच्या कुटुंबियांना कुटुंब निवृत्ती वेतन मिळालेली नसणे, शासनाने या कर्मचाऱ्यांची आर्थिक बिकट अवस्था पाहता मयत कर्मचाऱ्यांच्या कुटुंबांना कुटुंब निवृत्तीवेतन योजना लागू करण्याची गरज असणे व इतर कर्मचाऱ्यांना जुनी पेन्शन योजना लागू करणेबाबत शासनाने करावयाची कार्यवाही व उपाययोजना."

(मंगळवार, दिनांक ७ जुलै, २०२६ रोजीच्या दिवसाच्या कामकाजाच्या क्रमात दर्शविण्यात आलेल्या परंतु प्रलंबित असलेल्या अर्धा-तास चर्चेच्या सूचना)
[अनुक्रमांक ९ व १०]

- (९) श्रीमती उमा खापरे, सर्वश्री प्रविण दरेकर, प्रसाद लाड, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"मुंबईतील मॉलमधील सुरक्षितेचे निकष न पाळणाऱ्या गेमिंग झोनविरुद्ध कारवाई करणेबाबत" या विषयावरील श्री.सुनिल शिंदे व इतर वि.प.स. यांचा दिनांक २५ मार्च, २०२६ रोजी सभागृहाच्या पटलावर ठेवण्यात आलेल्या अतारांकित प्रश्नोत्तराची यादी क्र. १८ मधील अतारांकित प्रश्न क्रमांक १९१ ला दिलेल्या उत्तरातून उद्भवणाऱ्या बाबींवर चर्चा उपस्थित करतील.

- (१०) सर्वश्री सतेज ऊर्फ बंटी पाटील, अभिजित वंजारी, अशोक ऊर्फ भाई जगताप, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्यात स्वतंत्र अत्याधुनिक हवामान अंदाज प्रणाली विकसित करण्याबाबत" या विषयावरील श्री. सतेज ऊर्फ बंटी पाटील व इतर वि.प.स. यांचा दिनांक १३ मार्च, २०२६ रोजी सभागृहाच्या पटलावर ठेवण्यात आलेल्या अतारांकित प्रश्नोत्तराची यादी क्र.८ मधील अतारांकित प्रश्न क्रमांक ४५४२ ला दिलेल्या उत्तरातून उद्भवणाऱ्या बाबींवर चर्चा उपस्थित करतील.

(बुधवार, दिनांक ८ जुलै, २०२६ रोजीच्या दिवसाच्या कामकाजाच्या क्रमात दर्शविण्यात आलेल्या परंतु प्रलंबित असलेल्या अर्धा-तास चर्चेच्या सूचना)
[अनुक्रमांक ११ व १२]

(११) **अॅड. अनिल परब, श्री अंबादास दानवे, वि.प.स. पुढील सार्वजनिक महत्वाच्या बाबींवर चर्चा उपस्थित करतील.**

"सन २०१३ मध्ये भंडारा शहरात मंजूर झालेल्या १०० खाटांच्या महिला रुग्णालयाच्या इमारतीकरिता आवश्यक असलेले साहित्य, उपकरणे व मशिनरी खरेदी करताना मोठ्या प्रमाणात आर्थिक गैरव्यवहार झाल्याचे निदर्शनास आले असणे, जिल्हा शल्य चिकित्सक यांनी सदर रुग्णालयाकरिता आवश्यक साहित्यांच्या खरेदी निविदा प्रक्रियेत अनियमितता करून अननुभवी मे.प्रिया कुलर इंडस्ट्रीज, भंडारा या पुरवठा धारकाला सदर कंत्राट दिले असून सदर पुरवठा धारकाने २८.५० कोटी रुपयांचे साहित्यांची खरेदी केवळ ४ ते ५ कोटी रुपयांमध्ये केलेली असणे, उक्त साहित्य खरेदी गुणवत्तेच्या निकषानुसार तसेच आवश्यक संख्येनुसार करण्यात आलेली नसून त्यामध्ये कोट्यवधी रुपयांचा गैरव्यवहार केल्याचे निदर्शनास येणे, याबाबत चौकशी करून दोषींवर कारवाई करण्याकरिता शासनाने करावयाची कार्यवाही वा उपाययोजना."

(१२) **श्री विक्रांत पाटील, श्रीमती उमा खापरे, श्री प्रसाद लाड, वि.प.स. पुढील सार्वजनिक महत्वाच्या बाबींवर चर्चा उपस्थित करतील.**

"पनवेल महानगर परिसरातील कामोठे, कळंबोली, खारघर व तळोजा परिसरात रोहित्र बिघाड, भूमिगत केबल दोष, वाढलेला विद्युतभार व वितरण यंत्रणेतील तांत्रिक अडचणींमुळे अनेक भागांमध्ये विद्युत पुरवठा खंडित होऊन पाणीपुरवठा यंत्रणा, उदवाहन सेवा, आरोग्यविषयक उपकरणे, इंटरनेट सेवा व इतर अत्यावश्यक सुविधेवर त्याचा परिणाम होऊन नागरिकांची गैरसोय होत असणे तसेच वारंवार विद्युत खंडित होत असल्यामुळे व्यापारी व लघुउद्योजकांचे आर्थिक नुकसान होत असणे, सदर प्रकरणी वीज वितरण व्यवस्थेचे तांत्रिक लेखापरीक्षण करणे, नवीन उपकेंद्रे व अतिरिक्त रोहित्रे उभारणे, भूमिगत केबल यंत्रणा सक्षम करणे, दोष निवारणासाठी स्वतंत्र तातडीची यंत्रणा उभारणे याबाबत शासनाने करावयाची कार्यवाही व उपाययोजना."

(ख) म.वि.प. नियम ९७ अन्वये अल्पकालीन चर्चा -

(शुक्रवार, दिनांक ३ जुलै, २०२६, सोमवार, दिनांक ६ जुलै, २०२६, मंगळवार, दिनांक ७ जुलै, २०२६ व बुधवार, दिनांक ८ जुलै, २०२६ रोजीच्या दिवसाच्या कामकाजाच्या क्रमात दर्शविण्यात आलेली प्रलंबित म.वि.प. नियम ९७ अन्वये अल्पकालीन चर्चा) (अनुक्रमांक १) :-

(१) श्री. विक्रांत पाटील, श्रीमती उमा खापरे, श्री. प्रसाद लाड, वि.प.स. यांची म.वि.प. नियम ९७ अन्वये अल्पकालीन चर्चा -

"पनवेल महानगरपालिका क्षेत्र सुमारे ११० चौ.कि.मी. असून वाढत्या लोकसंख्येनुसार पायाभूत सुविधांचे दीर्घकालीन नियोजन करणे आवश्यक असणे, शेलार धरण पूर्ण होईपर्यंत प्रलंबित पाणीपुरवठा योजना पूर्ण करून मोर्बे धरणातून अतिरिक्त पाणीपुरवठा उपलब्ध करून देणे, वाढत्या वाहनसंख्येमुळे सिडकोमार्फत भूखंड उपलब्ध करून बहुमजली पार्किंग प्रकल्प उभारणे, पुढील वीस वर्षांचा विचार करून वीज वितरण व्यवस्था सक्षम करावी व वारंवार होणारा वीजपुरवठा खंडित होण्याचा प्रश्न कायमस्वरूपी सोडविणे, तळोजा एमआयडीसी परिसरातील औद्योगिक प्रदूषण रोखण्यासाठी सांडपाणी व विषारी रसायने सोडणाऱ्या उद्योगांवर कठोर कारवाई करणे, डम्पिंग ग्राउंड नागरी वस्तीपासून दूर स्थलांतरित करून महानगरपालिकेचा स्वतंत्र कचरा प्रक्रिया प्रकल्प उभारणे, खारघर, तळोजा, कामोठे व इतर भागांत अत्याधुनिक अग्निशमन केंद्रे सुरू करणे, सांस्कृतिक विकासासाठी नाट्यगृहे, कला दालने, प्रदर्शन केंद्रे व सांस्कृतिक कट्टे उभारणे, युवकांसाठी आधुनिक क्रीडासंकुले व नागरिकांसाठी अत्याधुनिक सार्वजनिक वाचनालये उभारणे, कंत्राटी अधिकारी व कर्मचाऱ्यांना ठोक मानधन, योग्य वेतन, पीएफ, ईएसआयसी व इतर वैधानिक लाभांची प्रभावी अंमलबजावणी करण्यासाठी शासनाने तातडीने करावयाची कार्यवाही व उपाययोजना."

(शुक्रवार, दिनांक ३ जुलै, २०२६, रोजीच्या दिवसाच्या कामकाजाच्या क्रमात दर्शविण्यात आलेली प्रलंबित म.वि.प. नियम ९७ अन्वये अल्पकालीन चर्चा) (अनुक्रमांक २) :-

(२) सर्वश्री संजय खोडके, विक्रम काळे, इद्रिस नायकवडी, वि.प.स. यांची म.वि.प. नियम ९७ अन्वये अल्पकालीन चर्चा -

"राज्यातील इतर विभागांच्या तुलनेत अमरावती विभागातील औद्योगिक स्थिती अत्यंत चिंताजनक असून, महाराष्ट्र औद्योगिक विकास महामंडळ क्षेत्रातील औद्योगिक घटक आणि सूक्ष्म, लघु व मध्यम उपक्रमांची संख्या संपूर्ण राज्यात या विभागात सर्वात कमी असल्याचे दिसून येणे, हा भाग

मुख्य कापूस उत्पादकपट्टा असूनही या विभागात केवळ मोजक्याच मोठ्या उद्योगांची उपस्थिती असणे, उद्योगांच्या अभावामुळे रोजगाराच्या संधीही तुलनेने खूपच कमी असणे, अमरावती येथील 'पीएम मित्र' पार्क हा महाराष्ट्रातील महत्त्वाचा वस्त्रोद्योग प्रकल्प आहे, मात्र येथील जमिनीचे भाव अधिक असल्याने गुंतवणूकदारांमध्ये साशंकता असू शकते, त्यामुळे हे भाव कमी करणे गरजेचे असणे, तसेच 'पीएम मित्र' पार्कसाठी 'Project Management Consultant' (PMC) किंवा तत्सम विशेष तज्ज्ञ यंत्रणा नेमणे गरजेचे असणे, औद्योगिक वसाहतींमधील मोठ्या प्रकल्पांच्या दिरंगाईबाबत बोलायचे झाल्यास, रेमंड कंपनीला प्लॉटसाठी ५०० एकर जागा देण्यात आली असून त्यापैकी केवळ ३८ एकरवर काम सुरू असणे तसेच ठरल्याप्रमाणे ३ शिफ्टमध्ये काम अद्याप सुरू न झाल्याने ते तातडीने सुरू करण्याची आवश्यकता असणे, त्याचप्रमाणे, भारत डायनॅमिक्सला ४०० एकर जागा देऊनही तो प्रकल्प अद्याप सुरू झाला नसल्याने स्थानिक विकासाचे उद्दिष्ट साध्य होण्यात अडथळे येत असणे, औद्योगिक पायाभूत सुविधांच्या सक्षमीकरणासाठी मेगा टेक्स्टाईल पार्कप्रमाणेच इतर उद्योगांसाठीही सांडपाणी प्रक्रिया पुनर्वापर प्लँट(STP/ETP) लावणे गरजेचे असणे, ज्याचा थेट फायदा तेथील इतर उद्योगांना होऊ शकणे, अमरावती विभागातून माल वाहतुकीसाठी येणारा मोठा खर्च कमी करण्यासाठी या भागात 'एक्स्पॉर्ट कंटेनर डेपो टर्मिनल' उभारणे ही उद्योजकांची जुनी मागणी असणे, या सर्व बाबींचा विचार करता, अमरावती विभागाच्या औद्योगिक पुनरुज्जीवनासाठी आणि बेरोजगारीचा प्रश्न सोडवण्यासाठी शासनाने तातडीने करावयाची कार्यवाही व शासनाची प्रतिक्रिया."

(सोमवार, दिनांक ६ जुलै, २०२६, मंगळवार, दिनांक ७ जुलै, २०२६ व बुधवार, दिनांक ८ जुलै, २०२६ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित म.वि.प. नियम ९७ अन्वये अल्पकालीन चर्चा) (अनुक्रमांक ३ व ४) :-

(३) श्री. अंबादास दानवे, अॅड. अनिल परब, वि.प.स. यांची म.वि.प. नियम ९७ अन्वये अल्पकालीन चर्चा -

"छत्रपती संभाजीनगर शहरातील नागरिकांना गेल्या अनेक वर्षांपासून तीव्र पाणीटंचाईचा सामना करावा लागत असणे, शहराच्या पाणी प्रश्नाचे कायमस्वरूपी निराकरण करण्यासाठी हाती घेण्यात आलेली समांतर जलवाहिनी योजना सुमारे २५ वर्षांपासून विविध टप्प्यांमध्ये प्रलंबित असणे, या कालावधीत शासन व संबंधित यंत्रणांकडून योजनेच्या पूर्णत्वाबाबत वारंवार आश्वासने देण्यात आली, मुदतवाढी जाहीर करण्यात आल्या,

आराखड्यात बदल करण्यात आले, मात्र प्रत्यक्षात नागरिकांना नियमित व पुरेसा पाणीपुरवठा उपलब्ध झालेला नसणे, योजनेची कामे पूर्ण झाल्याचे दावे करण्यात येत असताना शहरातील अनेक भागांत अद्यापही वितरण जाळे, जलशुद्धीकरण केंद्र, पाईपलाईन जोडण्या, रस्त्यांची पुनर्बांधणी आदी कामे अपूर्ण असल्याचे निदर्शनास येणे, परिणामी नागरिकांना आठ ते पंधरा दिवसांनी पाणी मिळत असून, उन्हाळ्यात परिस्थिती अधिकच गंभीर झालेली असणे, दुसरीकडे मराठवाड्यातील अनेक गावे व वाड्यांना शासनामार्फत टँकरद्वारे पाणीपुरवठा करावा लागत असणे, छत्रपती संभाजीनगर जिल्ह्यातही मोठ्या प्रमाणावर टँकर सुरू असल्याने जलव्यवस्थापनातील त्रुटी आणि नियोजनातील अपयश अधोरेखित होत असणे, सदर योजनेच्या विलंबामुळे प्रकल्प खर्चात किती वाढ झाली, संबंधित कंत्राटदारांवर अथवा अधिकाऱ्यांवर कोणती जबाबदारी निश्चित करण्यात आली, विलंबाबाबत कोणती दंडात्मक कारवाई करण्यात आली तसेच योजना पूर्ण होण्यासाठी निश्चित कालमर्यादा कोणती आहे, याबाबत जनतेमध्ये तीव्र असंतोष निर्माण झालेला असणे, सदर बाब छत्रपती संभाजीनगर शहरातील लाखो नागरिकांच्या मूलभूत पिण्याच्या पाण्याच्या हक्काशी संबंधित असणे, याबाबत शासनाने तातडीने करावयाची कार्यवाही व उपाययोजना."

(४) सर्वश्री श्रीकांत भारतीय, अमित गोरखे, श्रीमती उमा खापरे, वि.प.स. यांची म.वि.प. नियम ९७ अन्वये अल्पकालीन चर्चा -

"सध्या राज्यात संतपीठ हे डॉ.बाबासाहेब आंबेडकर मराठवाडा विद्यापीठात एक विभाग म्हणून असणे, त्या ऐवजी संतपिठाला स्वतंत्र विद्यापीठाचा दर्जा मिळण्याची आवश्यकता असणे, तेथे घेण्यात येणाऱ्या अभ्यासक्रमाला सर्टिफिकेट कोर्स ऐवजी पदविका, पदवी व पदव्युत्तर पदवी असा दर्जा देण्याची आवश्यकता असणे, त्या अनुषंगाने निधी, शिक्षक व शिक्षकेतर कर्मचारी वर्गाची आवश्यकता असणे, संतपिठाच्या माध्यमातून युवकांमध्ये नैतिकता, समता, अध्यात्मिक आणि सामाजिक ऐक्याची मूल्य रुजविण्यासाठी विशेष कार्यक्रम आखण्याची आवश्यकता असणे, संतपिठात शिक्षण घेणाऱ्या विद्यार्थ्यांना शिष्यवृत्तीची सुविधा उपलब्ध करून देण्याची आवश्यकता, याबाबत शासनाने करावयाची तातडीची कार्यवाही व शासनाची भूमिका."

(बुधवार, दिनांक ८ जुलै, २०२६ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित म.वि.प. नियम १७ अन्वये अल्पकालीन चर्चा)
(अनुक्रमांक ५ व ६) :-

(५) सर्वश्री अरुण लखानी, श्रीकांत भारतीय, विक्रांत पाटील, वि.प.स. यांची म.वि.प. नियम १७ अन्वये अल्पकालीन चर्चा -

"राज्यात पाण्याचे नियोजन वेगवेगळ्या खात्यातून होत असल्यामुळे एकसूत्रता निर्माण होणे गरजेचे असणे, राज्यात हवामान बदल, अनियमित पर्जन्यमान, भूजलपातळीतील सातत्याने होणारी घट, वाढते शहरीकरण आणि औद्योगिकीकरण यामुळे जलसंकट अधिक तीव्र होणे, नद्या, तलाव आणि विहिरीमध्ये तसेच गोड्या पाण्याच्या स्रोतांना दूषित पाणी मिसळून जलजन्य आजार निर्माण होत असून नागरिकांच्या जीवीतास धोका निर्माण होत असणे, सूक्ष्म सिंचन, पीक नियोजन, भूजल व्यवस्थापन आणि शेतकऱ्यांचा सक्रिय सहभाग वाढविणे, यासाठी नानाजी देशमुख कृषी संजीवनी प्रकल्प (PoCRA) सारख्या उपक्रमांना अधिक बळ देण्याची आवश्यकता असणे, शहरी भागातही सांडपाण्याचे शास्त्रीय प्रक्रियेद्वारे पुनर्वापर करणे अत्यंत आवश्यक असून नागपूर येथे प्रक्रियायुक्त सांडपाणी औष्णिक वीज प्रकल्पांना पुरविण्याचा यशस्वी प्रयोग झाल्याने त्याचप्रकारे हेच मॉडेल राज्यातील इतर महानगरांमध्ये आणि शहरांमध्येही व्यापक प्रमाणावर राबविणे गरजेचे असणे, पाणी मीटरिंग आणि पाण्याच्या कार्यक्षम वापराला प्रोत्साहन देणारी दररचना यासाठी मोठ्या प्रमाणावर कार्यक्रम हाती घेणे आवश्यक असून केवळ पुरवठा वाढविण्यावर भर न देता मागणी व्यवस्थापनावर लक्ष देण्याची नितांत आवश्यकता असणे, त्याकरिता राज्यात जलविषयक उच्चस्तरीय तज्ज्ञ गट स्थापन करण्याची आवश्यकता, याबाबत शासनाने करावयाची तातडीची कार्यवाही व शासनाची भूमिका."

(६) श्री.ओमप्रकाश ऊर्फ बच्चू कडू, डॉ.मनिषा कायंदे, श्री.चंद्रकांत रघुवंशी, वि.प.स. यांची म.वि.प. नियम १७ अन्वये अल्पकालीन चर्चा -

"राज्यातील दिव्यांग, भिक्षेकरी, अनाथ मुले, एकल आणि विधवा महिला हे समाजातील वंचित घटक असून महागाईच्या भीषण तडाख्यातून त्यांना समाजाच्या मूळप्रवाहात आणण्याची संपूर्ण जबाबदारी शासनाने घेणे आवश्यक असणे, यासाठी शासकीय योजनांमध्ये क्रांतीकारी बदल करून गरजेनुसार नवीन योजना बनविण्याची वेळ आलेली असणे, दिव्यांग व्यक्तींना समाजात वावरण्यासाठी तसेच त्यांना सक्षम करण्यासाठी दिव्यांग कल्याण विभागाच्या दृष्टीकोनात बदल करणे गरजेचे असणे, दिव्यांग विवाह योजना अद्ययावत करणे, अनाथ मुलांना प्रमाणपत्र मिळवण्यात येणाऱ्या अडचणी दूर

करण्यासाठी 'सिंगल विंडो क्लिअरन्स' उपलब्ध करून देणे, बालभिक्षेकरी ही एक संघटित गुन्हेगारी असून अशा टोळ्यांवर 'मोक्का' अंतर्गत कडक कारवाई करणे, राज्यातील गरजू, एकल व विधवा महिलांसाठी विशेष योजना राबवून अशा महिलांना सक्षम बनविण्यासाठी शासनाने तातडीने करावयाची कार्यवाही व उपाययोजना."

(दुपारी १२-०० वाजता)

एक : प्रश्नोत्तरे

दोन : कागदपत्रे सभागृहाच्या पटलावर ठेवणे -

- (१) उच्च व तंत्रशिक्षण मंत्री : (क) "डी.वाय.पाटील इंटरनॅशनल विद्यापीठ, पुणे यांचे सन २०२२-२०२३ ते २०२४-२०२५ या वर्षांचे वार्षिक अहवाल" सभागृहासमोर ठेवतील.
- (ख) "अजिंक्य डी.वाय.पाटील विद्यापीठ, पुणे यांचे सन २०२२-२०२३ ते २०२४-२०२५ या वर्षांचे वार्षिक अहवाल" सभागृहासमोर ठेवतील.
- (ग) "एमजीएम विद्यापीठ, छत्रपती संभाजीनगर यांचे सन २०२२-२०२३ ते २०२४-२०२५ या वर्षांचे वार्षिक अहवाल" सभागृहासमोर ठेवतील.
- (घ) "सोमय्या विद्याविहार विद्यापीठ, मुंबई यांचे सन २०२३-२०२४ व २०२४-२५ या वर्षांचे वार्षिक अहवाल" सभागृहासमोर ठेवतील.
- (ङ) "संजीवनी विद्यापीठ, कोपरगाव, जि.अहिल्यानगर यांचा सन २०२४-२५ या वर्षाचा वार्षिक अहवाल" सभागृहासमोर ठेवतील.
- (च) "प्रवेश नियामक प्राधिकरण (राज्य सामाईक प्रवेश परीक्षा कक्षासह) यांचे सन २०१५-२०१६ ते सन २०१७-२०१८ या वर्षांचे वार्षिक अहवाल" सभागृहासमोर ठेवतील.

(२) उद्योग मंत्री

- : (क) "विदर्भ विकास महामंडळ मर्यादित, नागपूर यांचा सन २०२४-२०२५ या वर्षाचा वार्षिक अहवाल" सभागृहासमोर ठेवतील.
- (ख) "मराठवाडा विकास महामंडळ मर्यादित, छत्रपती संभाजीनगर यांचा सन २०२४-२०२५ या वर्षाचा वार्षिक अहवाल" सभागृहासमोर ठेवतील.
- (ग) "पश्चिम महाराष्ट्र विकास महामंडळ मर्यादित, पुणे यांचा सन २०२४-२०२५ या वर्षाचा वार्षिक अहवाल" सभागृहासमोर ठेवतील.
- (घ) "कोंकण विकास महामंडळ मर्यादित, मुंबई यांचा सन २०२४-२०२५ या वर्षाचा वार्षिक अहवाल" सभागृहासमोर ठेवतील.
- (ङ) "महाराष्ट्र लघुउद्योग विकास महामंडळ मर्यादित, मुंबई यांचा सन २०२१-२०२१ या वर्षाचा वार्षिक अहवाल" सभागृहासमोर ठेवतील.
- (च) "महाराष्ट्र इलेक्ट्रॉनिक्स महामंडळ मर्यादित यांचा सन २०१८-२०१९ या वर्षाचा वार्षिक अहवाल" सभागृहासमोर ठेवतील.
- (छ) "महाराष्ट्र राज्य खादी व ग्रामोद्योग मंडळ यांचा सन २०२३-२०२४ या वर्षाचा वार्षिक अहवाल" सभागृहासमोर ठेवतील.
- (ज) "महाराष्ट्र राज्य खादी व ग्रामोद्योग मंडळ, मुंबई यांचे सन २०२१-२०२२ व सन २०२२-२०२३ या वर्षाचे वार्षिक लेखे" सभागृहासमोर ठेवतील.
- (झ) "महाराष्ट्र औद्योगिक विकास महामंडळ यांचे सन २०२५-२०२६ व सन २०२६-२०२७ चे मुळ अर्थसंकल्पीय अंदाजपत्रक आणि सन २०२४-२०२५ व सन २०२५-

२०२६ या वर्षाचे सुधारीत अर्थसंकल्पीय अंदाजपत्रक" सभागृहासमोर ठेवतील.

- (३) सामाजिक न्याय मंत्री : "विद्यार्थ्यांनी ऑनलाईन अर्ज करूनही राज्यातील १ लाख २३ हजार विद्यार्थ्यांचे शिष्यवृत्तीचे अर्ज महाविद्यालयांनी प्रलंबित ठेवणेबाबत" या विषयावरील श्री.अमोल मिटकरी व इतर वि.प.स. यांनी उपस्थित केलेल्या म.वि.प. नियम १०१ अन्वये लक्षवेधी सूचना क्रमांक २५ वरील चर्चेच्यावेळी दिनांक १३ मार्च, २०२३ रोजी दिलेल्या आश्वासन क्रमांक २१९ च्या अनुषंगाने अधिक माहिती सभागृहासमोर ठेवतील.

तीन : अशासकीय विधेयके व ठराव समितीचे प्रतिवृत्त सादर करणे.

चार : म.वि.प. नियम ९३ अन्वये सूचनांची निवेदने -

- (१) श्री. सुनिल शिंदे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३१ वर उच्च व तंत्रशिक्षण मंत्री निवेदन करतील :-

नियमबाह्य पद्धतीने बी.ए, बी.कॉम अभ्यासक्रमाच्या प्रवेशासाठीचे पात्रता निकष बदलणाऱ्या एल. एस. रहेजा महाविद्यालयावर कठोर कारवाई करण्याबाबत.

- (२) श्री.अंबादास दानवे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक २५ वर उद्योग मंत्री निवेदन करतील :-

मराठवाड्यासाठी अत्यंत महत्त्वाचा असलेल्या जालना ड्रायपोर्ट प्रकल्पाचे संचालन सुरू होऊनही आवश्यक प्रदूषण नियंत्रण परवानग्या, रेल्वे व सीमाशुल्क विभागाशी संबंधित मंजूरी तसेच अन्य वैधानिक प्रक्रियेची पूर्तता करण्यास होत असलेला विलंब.

- (३) श्री.सत्यजीत तांबे, वि.प.स. यांच्या पुढील निकडीच्या सार्वजनिक महत्त्वाच्या विषयावरील सूचना क्रमांक ३० वर उद्योग मंत्री निवेदन करतील :-

प्रशासकीय उदासीनतेमुळे राज्याच्या 'औद्योगिक समूह (क्लस्टर) विकास योजनेला' बसलेली खीळ, 'एक तालुका-एक क्लस्टर' योजनेचा उडालेला फज्जा आणि राज्यातील तब्बल १९१ तालुके औद्योगिक समूहाविना राहिल्याबाबत.

(४) श्री.अशोक ऊर्फ भाई जगताप, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक २९ वर सामाजिक न्याय मंत्री निवेदन करतील :-

बुलढाणा जिल्ह्यातील VJ (अ) प्रवर्गाच्या ५० कथित खोट्या जातवैधता प्रकरणातील निलंबित अधिकाऱ्याची जालना येथे केलेली नियुक्ती रद्द करण्याबाबत.

पाच : श्री. सतेज उर्फ बंटी पाटील, अॅड. अनिल परब, सर्वश्री. एकनाथराव खडसे, अभिजित वंजारी, अंबादास दानवे, अरुण लाड, अशोक ऊर्फ भाई जगताप, सुनिल शिंदे, जयंत आसगावकर, जगन्नाथ अभ्यंकर, सुधाकर अडबाले, मिलिंद नार्वेकर, धीरज लिंगाडे, वि.प.स. यांचा म.वि.प. नियम २५९ अन्वये अंतिम आठवडा प्रस्ताव -

"राज्यात ढासळलेली कायदा व सुव्यवस्था, महिला व बालकांवरील गुन्ह्यात होणारी वाढ, सायबर व आर्थिक गुन्ह्यांत महाराष्ट्र तिसऱ्या स्थानी असणे, राज्यात अंमली पदार्थाच्या घटना उघडकीस येणे, जातीय व सामुदायिक तणाव वाढविणे, कारागृहात क्षमतेपेक्षा जास्त कैदी असणे, राज्यात खून, बलात्कार, दरोडे व खंडणीच्या घटनांमध्ये वाढ होणे, परफेक्ट वुमन मॅगझीनच्या माध्यमातून मुंबईमध्ये फॅशन शोचे आयोजन करून त्यामध्ये मुली व महिला कलाकारांना मोठ्या बॅनरचे चित्रपट, शोमध्ये काम देण्याचे आश्वासन देऊन आर्थिक फसवणुकीचे रॅकेट सुरू असून याला पोलीसांचे संरक्षण मिळणे, सुमारे ६६९५ कोटी रुपयांच्या मिसिंग लिंक प्रकल्पावर उद्घाटनानंतर पहिल्याच पावसात लिकेज व खड्डेसदृश्य नुकसान आढळल्याने बांधकामाच्या गुणवत्तेवर प्रश्नचिन्ह उपस्थित होणे, रस्ते पूर्ण झाल्यानंतर अल्पावधीतच खड्डे पडणे, कंत्राटदारांवरील अपुरी कारवाई व दर्जाहीन कामे, देखभाल अभाव असणे, टक्केवारी वाढल्यामुळे कामाचा सुमार दर्जा, सरकारी जमिनीवर होणारे अतिक्रमणे, मुद्रांक शुल्क व नोंदणी प्रक्रियेतील अनियमिततेच्या वाढत्या तक्रारी, महसूल संहिता कलम १५५ चे वारंवार उल्लंघन होणे, अवैध उत्खनन सुरू असणे, यास जबाबदार असणाऱ्यांवर होणाऱ्या कारवाईत असलेल्या त्रुटी व होणारा विलंब, महसूल विभागातील भ्रष्टाचारांच्या अनेक तक्रारी असणे, परिणामी शासनाच्या करोडो रुपयांच्या महसूलाचे नुकसान होणे व शासनाच्या महसूलाची होत असलेली लूट, महानगरपालिका व नगरपरिषदा यांच्याकडून अनधिकृत बांधकामावरील कारवाईत दिरंगाई होणे, वाढते शहरीकरण त्यामुळे रस्ते, ड्रेनेज व नागरी पायाभूत सुविधांवर पडणारा ताण व नागरीकांना सुविधा अपुऱ्या पडणे, नगररचना, विकास आराखडे, एफएसआय धोरणे आणि पुनर्विकास मंजूरीमध्ये राजकीय दबाव वाढल्याप्रकरणी शासनाने करावयाची कार्यवाही."

सहा : लक्षवेधी सूचना - (म.वि.प. नियम १०१ अन्वये) -

(१) सर्वश्री गोकुळ गिते, चंद्रकांत रघुवंशी, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"महाराष्ट्रात माहे डिसेंबर, २०२५ मध्ये पार पडलेल्या नगर परिषद सार्वत्रिक निवडणुकीनंतर झालेल्या राजकीय वैमनस्य व गटबाजीच्या पार्श्वभूमीवर पराभूत उमेदवार, त्यांचे कार्यकर्ते तसेच स्थानिक राजकीय पदाधिकाऱ्यांना लक्ष्य करून खोटे, बनावट व गंभीर स्वरूपाचे गुन्हे दाखल करून त्यांना जाणूनबुजून कायदेशीर प्रक्रियेत अडकविण्याचे प्रयत्न होत असल्याच्या तक्रारी समोर येणे, या घटनांमुळे निवडणुकीनंतर राजकीय सूडभावनेचे वातावरण निर्माण होऊन लोकशाही प्रक्रियेच्या विश्वासाहतेवर प्रश्नचिन्ह उपस्थित होणे, धुळे जिल्ह्यातील शिरपूर शहर पोलीस स्टेशन हद्दीत दिनांक ३१ जानेवारी, २०२६ रोजी गु.र.नं. ४०/२०२६ अन्वये गौण खनिज चोरीचा गंभीर स्वरूपाचा गुन्हा दाखल करण्यात येऊन या प्रकरणात वाहनमालकांना तसेच प्रत्यक्ष घटनास्थळी कोणताही संबंध नसलेल्या पराभूत उमेदवारांना आरोपी करण्यात आल्याच्या गंभीर तक्रारी प्राप्त होणे, तसेच सदर गुन्ह्यात नमूद केलेले वाहन त्या दिवशी संबंधित पोलीस स्टेशन हद्दीत प्रत्यक्ष आलेच नसल्याचे जी.पी.एस. ट्रॅकिंग प्रणाली व आय.टी. अॅक्ट कलम ६५ अंतर्गत प्राप्त प्रमाणपत्राद्वारे स्पष्ट होणे, तरीही त्याकडे दुर्लक्ष करून राजकीय हेतूने कार्यवाही करण्यात येणे, या सर्व बाबींमुळे पोलीस प्रशासनाच्या निष्पक्षतेवर व कार्यपद्धतीवर प्रश्न निर्माण होणे, त्यामुळे या संपूर्ण प्रकरणाची तसेच अशा स्वरूपाच्या इतर प्रकरणांची वरिष्ठ अधिकाऱ्यांमार्फत सत्यता पडताळून निष्पक्ष व सखोल चौकशी करण्यासाठी शासनाने केलेली वा करावयाची कार्यवाही व शासनाची प्रतिक्रिया."

(२) श्री. इद्रिस नायकवडी, वि.प.स. पुढील तातडीच्या व सार्वजनिक महत्वाच्या बाबीकडे उप मुख्यमंत्र्यांचे (अल्पसंख्यांक विकास व औकाफ) लक्ष वेधतील :-

"अल्पसंख्यांक समाजाच्या उन्नतीसाठी अल्पसंख्यांक विकास विभागाकडून कार्यवाही होणे गरजेचे असणे, अल्पसंख्यांक बहुल क्षेत्रातील मुलभूत सोयी सुविधा, अल्पसंख्यांक शिक्षण संस्था / शाळा यांना मुलभूत सुविधा, अल्पसंख्यांक समाजातील विद्यार्थी यांना शिष्यवृत्ती इत्यादीसाठी मदत होणे अपेक्षित असणे, परंतु गतवर्षी कोणताही निधी उपलब्ध झालेला नसणे, त्यामुळे सन २०२५-२६ या अर्थसंकल्पात अल्पसंख्यांक विकास विभागासाठी किती निधीची तरतूद करण्यात येणे, तरतूद केलेल्या निधीतून किती निधी खर्चित झाला असणे, तरतूद करण्यात आलेला निधी कशासाठी व किती प्रमाणात खर्च झाला याचा तपशील, विनियोग न झालेला निधी किती व निधी अखर्चित राहणेचे कारण

काय याबाबत जनतेमध्ये असलेली उत्सुकता, परिणामी संपूर्ण महाराष्ट्रातील अल्पसंख्यांक समाजात पसरलेला तीव्र असंतोष तसेच शासनाप्रती चिडीची भावना, याबाबत शासनाने करावयाची कार्यवाही व शासनाची भूमिका."

(३) श्री. प्रमोद जठार, वि.प.स. पुढील तातडीच्या व सार्वजनिक महत्वाच्या बाबीकडे महसूल मंत्र्यांचे लक्ष वेधतील :-

"धर्मवीर संभाजी महाराज तमाम हिंदुस्थानचे प्रतिक असून त्यांनी हिंदवी स्वराज्याच्या रक्षणासाठी दिलेले बलिदान स्थान म्हणून संगमेश्वर कसबा (जि.रत्नागिरी) या ठिकाणी महाराजांच्या स्मारकासाठी सुमारे ४ एकर जमीन संपादित करण्याचा निर्णय घेण्यात आला असणे, महाराजांच्या मरणोत्तर शौर्याचे व कार्यात्तर बलिदानाचे पुढच्या पिढीकरिता प्रबोधन व्हावे याकरिता ४ एकर क्षेत्र कमी असून किमान १०० एकर क्षेत्रावर सर्वसमावेशक राष्ट्रीय दर्जाचे स्मारक निर्माणाकरिता स्थानिकांनी आग्रही भूमिका घेतलेली असणे, सदर स्मारकामध्ये स्टॅच्यू ऑफ युनिटीच्या धर्तीवर महाराजांच्या जीवनावर आधारीत आधुनिक संग्रहालय, इतिहास संशोधन केंद्र, सुसज्ज ग्रंथालय, शिवकालीन इतिहासाचे दर्शन घडविणारे विविध प्रकल्प, सभागृह, पर्यटक सुविधा केंद्र याकरिता अतिरिक्त जमीन संपादित करण्याची आवश्यकता असणे, सदर राष्ट्रीय स्मारकाच्या निर्माणाधीन कार्यात स्थानिक हजारो कोकणवासीय युवकांना रोजगारासह व्यवसाय करण्याची संधी निर्माण होऊन पर्यटनास गती मिळणे, राज्यात छत्रपती शिवाजी महाराजांच्या कार्याचा गौरव सर्वत्र प्रचलित असून धर्मवीर संभाजी महाराजांच्या शौर्य, त्याग आणि बलिदान याचे राष्ट्रीय प्रेरणास्थान म्हणून संगमेश्वर कसबा येथील सरदेसाई वाड्यासहित अतिरिक्त १०० एकर परिसरात भव्य दिव्य स्मारकाकरिता जमीन संपादित करून निधी उपलब्ध करण्यासंदर्भात शासनाने करावयाची कार्यवाही व उपाययोजना."

(४) श्री. सतेज ऊर्फ बंडी पाटील, वि.प.स. पुढील तातडीच्या व सार्वजनिक महत्वाच्या बाबीकडे पाणीपुरवठा व स्वच्छता मंत्र्यांचे लक्ष वेधतील :-

"महाराष्ट्र जलसंपत्ती नियमन प्राधिकरणाने माहे जुलै, २०२६ ते जून, २०२९ पर्यंतचे ठोक जलदर ठरविणे कामी सर्व ग्राहकांच्यावतीने हरकत व सूचनांची मागणी करून विभागवार सुनावणी घेणे, सदर सुनावणीची माहिती जलसंपदा विभागाच्या सर्व कार्यालयांमार्फत सर्व ग्राहकांना पोहोचणे गरजेचे असतानाही अनेक ठिकाणी प्रत्यक्ष तसे न होणे, अनेक ग्राहकांना सूचना व हरकती देणेसाठी वेळ मिळाला नसणे, औद्योगिक, स्थानिक स्वराज्य संस्था (घरगुती), कृषी पंपग्राहक, सहकारी पाणीपुरवठा संस्था यांना जलसंपदाचा सविस्तर कार्यकारी सारांश व नवीन दर वाढीची माहिती वेळेत न मिळाल्यामुळे जलसंपदाचे ग्राहक हजर राहू शकत नसणे, दिनांक १८ जून, २०२६ ला नवीन क्षेत्रावर

आधारीत माहे मार्च, २०२२ च्या दराच्या १३ पटीने जादा दर करणे, ते सहकारी पाणीपुरवठा संस्था व वैयक्तिक कृषी पंपधारकांना परवडणारे नसणे, माहे मार्च, २०२२ पूर्वीचे ठोक जलदर क्षेत्रावर आधारित व पिकानुसार असावेत, नवीन सिंचित क्षेत्र आल्याने हंगामी पिकांचा प्रश्न येत नसून पीक आणि प्रत्यक्ष क्षेत्रावर आधारित पूर्वीप्रमाणे दर ठरवावेत अशी मागणी होत असणे, याकडे शासनाचे होत असलेले अक्षम्य दुर्लक्ष, त्यामुळे सर्वसामान्य जनतेत पसरलेली तीव्र असंतोषाची भावना, याबाबत शासनाने त्वरीत कार्यवाही करण्याची आवश्यकता व शासनाची प्रतिक्रिया."

(५) **श्री. प्राजक्त तनपूरे, वि.प.स. पुढील तातडीच्या व सार्वजनिक महत्वाच्या बाबीकडे पाणीपुरवठा व स्वच्छता मंत्र्यांचे लक्ष वेधतील :-**

"जलजीवन मिशन कार्यक्रमांतर्गत पाथर्डी (जि.अहिल्यानगर) तालुक्यातील मिरी व तिसगाव व इतर ३३ गावांसाठी मंजूर करण्यात आलेली नळ पाणीपुरवठा योजना, १४२ कोटी रूपये खर्चाच्या या योजनेस दिनांक २१ डिसेंबर, २०२२ व ३० सप्टेंबर, २०२२ रोजी देण्यात आलेले कार्यारंभ आदेश, काम पूर्ण करण्यासाठी ठेकेदारास दिलेली २१ महिन्यांची मुदत संपल्यानंतरही सुमारे ४ वर्षांचा कालावधी होत असतानाही अद्याप योजनेचे काम पूर्ण नसणे, परिणामी तालुक्यातील ३३ गावांना पिण्याच्या पाण्याचा पुरवठा होत नसणे, अवर्षण प्रवण या ३३ गावांत पिण्याच्या पाण्याची निर्माण झालेली तीव्र टंचाई, यासाठी टँकरद्वारे पाणीपुरवठा करण्याची शासनावर आलेली नामुष्की, योजनेवर आजपावेतो शासनाचा झालेला कोट्यवधी रुपयांचा खर्च, याबाबत शासनाने तातडीने करावयाची कार्यवाही व उपाययोजना."

(६) **अॅड. अनिल परब, वि.प.स. पुढील तातडीच्या व सार्वजनिक महत्वाच्या बाबीकडे उद्योग मंत्र्यांचे लक्ष वेधतील :-**

"शासन परिपत्रक क्र.संकीर्ण २०१२ (प्र.क्र.२०/२०१२) सि.व्य./महसूल दिनांक ८ मार्च, २०१८ या परिपत्रकाचे उल्लंघन करून जांभाविली (चिखलोली) लघुपाटबंधारे योजना ता.अंबरनाथ, जि.ठाणे येथे विना परवानगी धरणाच्या पाणलोट क्षेत्रात मे.भारत सिरम्स आणि वॅक्सीन्स लि. या कंपनीने भूखंड क्र.२७/१ या सर्व्हे नं.२५/२ मध्ये केलेले बांधकाम, सदर बांधकाम हे बुडीत क्षेत्राच्या म्हणजे २०० मी.च्या आत असणे, सदर बांधकामामुळे धरणाचा पाणीपुरवठा दुषित होण्याची शक्यता, उक्त कंपनीला २५/२ भूखंडावर मंजूर असताना त्यांनी सर्व्हे नं. २५/१ मध्ये केलेले बांधकाम, पाटबंधारे विभागाची दिशाभूल करून घेण्यात आलेली परवानगी, मे.भारत सिरम्स आणि वॅक्सीन्स लि. या कंपनीने नियमास / शासन परिपत्रकाला बगल देत केलेल्या बांधकामाची सखोल चौकशी करण्याची आवश्यकता, उक्त विना परवानगी धरणाच्या पाणलोट क्षेत्रात दिलेली बांधकाम

परवानगी तात्काळ रद्द करून बांधकामावर विनाविलंब कारवाई करण्याची नितांत आवश्यकता, याकडे शासनाचे होत असलेले अक्षम्य दुर्लक्ष, याबाबत शासनाने तातडीने सखोल चौकशी करून करावयाची कार्यवाही व याबाबत शासनाची प्रतिक्रिया."

(७) श्री. हेमंत पाटील, वि.प.स. पुढील तातडीच्या व सार्वजनिक महत्वाच्या बाबीकडे पणन मंत्र्यांचे लक्ष वेधतील :-

"पावसाच्या अनियमिततेमुळे राज्यातील शेती व्यवसायात सातत्याने होत असलेले नुकसान, यामुळे शेतकरी पूर्णतः हवालदिल होणे, शेतकऱ्यांवर वाढते कर्ज, खरेदी केंद्रावर पिकाला मिळणारा कमी भाव तसेच योग्य बाजारभाव न मिळणे, यामुळे वाढत जाणाऱ्या आर्थिक संकटाला सामोरे जाण्याची ताकद शेतकऱ्यांमध्ये न राहिल्याने मोठ्या प्रमाणावर राज्यात शेतकरी आत्महत्या करणे, शेतकऱ्यांच्या पिकाला योग्य भाव मिळावा यासाठी किमान आधारभूत किंमत (MSP) ठरवताना सध्याच्या 'A2+FL' या अपूर्ण सूत्राऐजी डॉ. एम. एस. स्वामिनाथन आयोगाने शिफारस केलेल्या 'C2' (सर्वसमावेशक खर्च) या सूत्राचा आधार घेणे, शेतजमिनीचे काल्पनिक भाडे आणि भांडवली व्याज मोजून येणाऱ्या एकूण 'C2' उत्पादन खर्चावर किमान ५० टक्के नफा जोडून सुधारित व वाढीव हमीभाव धोरणात्मकरित्या जाहीर करण्यासाठी राज्य शासनाने केंद्र सरकारकडे तात्काळ पाठपुरावा करणे, त्याचबरोबर राज्यातील हळद उत्पादक शेतकऱ्यांना हळदीचे उच्च प्रतीचे बेणे देऊन लागवड व हळद प्रोसेसिंगचे प्रशिक्षण हळद महामंडळाने देऊन शेतकऱ्यांच्या हळद पिकाला बाजारपेठ उपलब्ध करण्यासाठी शासनाने करावयाची कार्यवाही व याबाबत शासनाची प्रतिक्रिया."

सात : म.वि.प. नियम १०१ - अ अन्वये विशेष उल्लेख - (असल्यास)

आठ : म.वि.प. नियम ९७ अन्वये अल्पकालीन चर्चा -

(१) सर्वश्री धीरज लिंगाडे, सुधाकर अडबाले, अभिजित वंजारी, वि.प.स. यांची म.वि.प. नियम ९७ अन्वये अल्पकालीन चर्चा -

"अमरावती महानगरपालिकेमध्ये माहे नोव्हेंबर, २०२५ मध्ये प्रशासक असणे, त्यामध्ये अमरावती शहरातील प्रभागातील डोअर टू डोअर स्वच्छता करणे व संकलित कचरा सकाळी कंपोस्ट डेपो वाहून नेण्यासाठी कोणार्क इन्फ्रास्ट्रक्चर प्रायव्हेट लिमिटेड या कंपनीसोबत ३०० कोटी रूपयांचा करार होणे, निविदा व त्यांचे सोबत करण्यात आलेल्या करारनाम्यामध्ये अनेक अनियमितता झालेल्या दिसून येणे, अमरावतीमध्ये नविन महानगरपालिका अस्तित्वास आल्यानंतर दिनांक ६ एप्रिल, २०२६ व दिनांक १३ एप्रिल, २०२६ रोजी स्वच्छता देखरेख समितीचे आयोजन करण्यात येणे, सदर बैठकीमध्ये वाहनांना टेंडर अटीप्रमाणे

माहे एप्रिल, २०२५ नंतर उत्पादित नवीन वाहने वापरणे अपेक्षित असताना करारनाम्यात माहे एप्रिल, २०२३ च्या वाहनांना परवानगी देण्यात येणे, कंत्राटदाराने दुसऱ्याच्या नावाने गाड्या वापरत असणे, तसेच जानेवारी व मार्च महिन्यात कंत्राटदाराने प्रत्यक्ष काम सुरु केले असले तरी दिनांक १ एप्रिल, २०२६ रोजी सुमारे दहा महिन्यांपूर्वीच कंत्राटदाराला ५ टक्के वाढ होईल, त्यामुळे महानगरपालिकेवर २ कोटी रुपयांचा अतिरिक्त भुर्दंड बसणे, यात २ टक्के ही अनामत रक्कम दोन वर्षाकरीता असणे, परंतु ती रक्कम १ वर्षापूर्वीच काढली असणे, तसेच महानगरपालिकेच्या स्थायी समितीने फक्त “अ” गटाला मंजूरी देण्यात आलेली असणे, परंतु “ब” गटाला मंजूरी दिली नसणे, तरीदेखील देयके निघत असणे, याबाबत निविदा प्रक्रिया परत करण्याची मागणी येथील नागरिकांकडून होत असणे, परंतु याकडे होत असलेले अक्षम्य दुर्लक्ष, परिणामी नागरिकांमध्ये पसरलेले तीव्र असंतोषाचे वातावरण, याबाबत शासनाने चौकशी करून सदरील निविदा प्रक्रिया रद्द करून फेरनिविदा घेण्याबाबत करावयाची कार्यवाही व शासनाची प्रतिक्रिया."

(२) **सर्वश्री योगेश टिळेकर, प्रविण दरेकर, अॅड. निरंजन डावखरे, डॉ.परिणय फुके वि.प.स. यांची म.वि.प. नियम १७ अन्वये अल्पकालीन चर्चा -**

"राज्यामध्ये शासनाने ओबीसी महामंडळांतर्गत उप कंपन्यांची स्थापना केलेली असणे, यापैकी गुरव आणि वीरशैव लिंगायत या समाजासाठी सन २०२३ मध्ये आर्थिक विकास महामंडळ यांची स्थापना करणे, त्याचप्रमाणे नाभिक, सोनार, तेली, बारी, लोणारी, वाणी, शिंपी, सुतार, लेवा पाटीदार, गुजर आणि आगरी या समाजासाठी ११ आर्थिक विकास महामंडळांची स्थापना सन २०२५ मध्ये केलेली असणे, या सर्व आर्थिक विकास महामंडळांसाठी प्रत्येकी ५० कोटी भाग वन विभागाची मंजूरी दिलेली असणे, परंतु सन २०२५-२६ या आर्थिक वर्षामध्ये या सर्व आर्थिक महामंडळांची माहिती घेतली असता काही महामंडळास ४ कोटी व काही महामंडळास फक्त २ कोटी रुपयांचा निधी भाग भांडवल म्हणून वितरित करणे, म्हणजेच सन २०२५-२६ या वित्तीय वर्षात नवीन उप कंपनीकरीता फक्त २४ कोटी रुपये भाग भांडवल म्हणून वितरित केलेला असणे, इतर मागासवर्गीय समाजाच्या या ज्या उप कंपन्या स्थापन केल्या होत्या त्याचा उद्देश सर्व समाजातील घटकांपर्यंत शासनाचा लाभ पोहोचविणे हा असताना या आर्थिक महामंडळामध्ये ७९५ लाभार्थींनी नावे नोंदविलेले असताना फक्त १७१ लाभार्थ्यांनाच त्याचा लाभ घेता आला असणे, निधी नसल्यामुळे हजारो समाज बांधवांना लाभापासून वंचित रहावे लागणे, याबाबत शासनाने तातडीने करावयाची कार्यवाही व उपाययोजना."

नऊ : शासकीय विधेयके -

विधानसभेने संमत केल्यास - विचार, खंडशः विचार व संमत करणे.

- (१) सन २०२६ चे विधानसभा विधेयक क्रमांक ६० - महाराष्ट्र खाजगी विद्यापीठे (स्थापना व विनियमन) (तिसरी सुधारणा) विधेयक, २०२६
- (२) सन २०२६ चे विधानसभा विधेयक क्रमांक ६१ - महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागासवर्ग व विशेष मागासप्रवर्ग (जातीचे प्रमाणपत्र देण्याचे व त्याच्या पडताळणीचे विनियमन) (सुधारणा) विधेयक, २०२६
- (३) सन २०२६ चे विधानसभा विधेयक क्रमांक ६२ - डॉ.बाबासाहेब आंबेडकर तंत्रशास्त्र विद्यापीठ (सुधारणा) विधेयक, २०२६

दहा : "निवृत्त होणाऱ्या सदस्यांना निरोप"

अकरा : अर्धा-तास चर्चा म.वि.प. नियम ९२ अन्वये (बैठकीच्या शेवटी)

- (१) सर्वश्री संजय भेंडे, सुनील कर्जतकर, प्रविण दरेकर, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्यातील गुणवंत खेळाडू घडविण्याच्या उद्देशाने क्रीडा विभागामार्फत 'मिशन लक्ष्यवेध' तसेच 'खेळो इंडिया' प्रशिक्षण केंद्रे सुरू करण्यात आली आहेत, सदर योजनांच्या अंमलबजावणीत अनेक त्रुटी असून प्रशिक्षण केंद्रांमध्ये खेळाडूंकरीता अॅथलेटिक्स, टेबल टेनिस, कुस्ती व शूटिंगसाठी आवश्यक दर्जेदार क्रीडा साहित्य उपलब्ध नसणे, निवासी प्रशिक्षण केंद्रांमध्ये महिला खेळाडूंसाठी स्वतंत्र व सुरक्षित सुविधा, सीसीटीव्ही व्यवस्था आणि मूलभूत सोयी-सुविधांचा अभाव असल्याचे निदर्शनास आले असणे, राज्यात राष्ट्रीय व आंतरराष्ट्रीय दर्जाचे खेळाडू घडविण्याकरिता 'मिशन लक्ष्यवेध' व 'खेळो इंडिया' प्रशिक्षण केंद्रांच्या अंमलबजावणीतील त्रुटी दूर करून खेळाडूंना आवश्यक सुविधा, साहित्य व प्रशिक्षक उपलब्ध करून देण्याच्या दृष्टीने शासनाने करावयाची कार्यवाही वा उपाययोजना."

- (२) सर्वश्री योगेश टिळेकर, प्रविण दरेकर, अॅड. निरंजन डावखरे, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"पुण्यातील कोंढवा परिसरातील मिठा नगर, कौसर बाग आणि काही ठिकाणे दहशतवाद्यांचे केंद्र बनलेले असणे, सदर परिसरातील अद्ययावत स्फोटक उपकरणांच्या निर्मितीसाठी तसेच दहशतवादी कारवायांचे प्रशिक्षण आणि नियोजन करण्यासाठी वापरल्या जाणाऱ्या चार सदैनिका जप्त केल्या असणे, गत चार

महिन्यांपासून बेकायदेशीररित्या वास्तव्य करणाऱ्या बांगलादेशी नागरिकांवर कोंढवा पोलिसांनी अटकेची कारवाई केली असून याच भागात अंमली पदार्थ विरोधी पथकाने कारवाई करून दोन वेगवेगळ्या प्रकरणांत अफू आणि मेफेड्रोनसह लाखो रुपयांचा मुद्देमाल जप्त करून दोन संशयितांना अटक केली असणे, सदर घटनांमुळे या परिसरामध्ये वास्तव्यास असणाऱ्या नागरिकांची सुरक्षा धोक्यात आली असून, या परिसरातील भाड्याच्या घरात वास्तव्यास असणाऱ्या व्यक्तींची पोलिसांनी चौकशी करून परिसरात सीसीटीव्ही यंत्रणा बसविण्याची आवश्यकता असणे तसेच कोंढवा पोलीस स्टेशनमध्ये कर्मचारी संख्या वाढवून परिसरामध्ये गस्त वाढविण्याची आवश्यकता याबाबत शासनाने करावयाची कार्यवाही वा उपाययोजना."

विधान भवन :

मुंबई,

दिनांक : ८ जुलै, २०२६.

डॉ. विलास आठवले,

सचिव-३ ,

महाराष्ट्र विधानपरिषद.